

## نوآبادیاتی عہد میں مطبع نول کشور کے چند اُردو تراجم

ڈاکٹر خالد محمود سنجرانی، شعبہ اُردو، جی سی یونیورسٹی، لاہور

### Abstract

In this article, some urdu translations have been introduced. These translations were published by Nawal Kashore Press in colonial period of sub-continent. In these days above mentioned books are found in South Asia Institute of Germany.

ہائیڈل برگ یونیورسٹی، جرمنی کے ساؤتھ ایشیا انسٹی ٹیوٹ میں نول کشور کا ذخیرہ کتب موجود ہے۔ ان کتب میں داستانیں، شعری مجموعے، تاریخ، مذہب، اخلاق، تصوف، نصابات اور فلسفہ و حکمت وغیرہ کے موضوعات پر تصانیف کی تعداد سیکڑوں میں ہے۔ نول کشور کے اس ذخیرہ کتب کی اہمیت اس سبب سے بھی ہے کہ اس میں کئی تصانیف کے اولیٰ ایڈیشن موجود ہیں جو اہم ماخذ کا درجہ رکھتے ہیں، علاوہ ازیں چند کتب اس نوع کی بھی ہیں کہ جن کے ایڈیشن کم ہیں۔ مثال کے طور پر مولوی احسان اللہ چڑیا کوٹی نے شیکسپیر کے قصوں کو ۱۸۹۰ء میں مطبع نول کشور سے ”فسانہ دلپذیر“ کے عنوان سے اُردو میں ڈھال کر بیس قصوں کی صورت میں پیش کیا تھا۔ ہر قصہ الگ کتاب کی شکل میں شائع ہوا تھا۔ اب یہ قصے ناپید ہیں اور ان کے تجزیے کے بغیر اُردو میں ترجمہ نگاری کی روایت مکمل نہیں ہوتی۔ داستانوں کے باب میں بھی کئی اہم داستانیں اس ذخیرہ کتب میں موجود ہیں کہ جن کی شکل دیکھنے کو آنکھیں ترستی ہیں۔ نول کشور کے اس ذخیرہ کتب میں موجود داستانوں اور شعری مجموعوں کا تعارف و تجزیہ پیش کیا جا چکا ہے۔ ذیل میں ہائیڈل برگ یونیورسٹی میں موجود نول کشور لکھنؤ اور کان پور سے شائع ہونے والے تراجم کا مختصر تعارف پیش کیا جا رہا ہے۔

نول کشور پریس نہ تو سرکاری ادارہ تھا اور نہ ہی کسی ریاست کے ماتحت تھا۔ شاہی مطبع اور فورٹ ولیم کالج کی نگرانی میں شائع ہونے والی مطبوعات کی اپنی ترجیحات اور حدود ہو سکتی ہیں لیکن قیاس کیا جاسکتا ہے کہ نول کشور پریس اس نوع کی ترجیحات اور حدود سے آزاد اور خود مختار ادارہ تھا۔ اس نوع کے ادارے براہ راست سرکاری یا ریاستی پالیسیوں کے تحت نہیں ہوتے۔ اسی وجہ سے نول کشور سے جو تراجم شائع ہوئے، وہ کسی سرکاری پالیسی کا نتیجہ قرار نہیں دیے جاسکتے۔ ان تراجم کے پس پردہ جہاں کاروباری ذہنیت کارفرما رہی ہوگی تو وہاں معاشرتی طلب بھی کسی نہ کسی طور موجود ہوگی۔ اپنے خطے کی سماجی، معاشرتی روایات کے ساتھ ساتھ عمومی ذوق مطالعہ بھی اپنا عمل دخل رکھتا ہوگا۔ یہی وجہ ہے کہ نول کشور کے تراجم میں موضوعات کے حوالے سے رنگا رنگی دکھائی دیتی ہے۔ ادب، طب، مذہب، اخلاق، تصوف کی حامل کتب کو اُردو میں ڈھالا گیا۔

نول کشور کے زیر اہتمام شائع ہونے والی کتب کا غالب رجحان طب اور ادب ہے۔ طب کے حوالے سے عربی اور فارسی کی ان کتب کا انتخاب کیا گیا کہ جو طب کے میدان میں سنگ میل کی حیثیت اختیار کر چکی ہیں۔ بوعلی سینا کی ”قانون“ اس کی ایک مثال ہے۔ انگریزی ادب سے شیکسپیر اور ڈبلیو ایم۔ ریٹلڈس کی تخلیقات کو مرکز نگاہ بنایا گیا ہے۔ لکھنؤ کی تہذیبی میراث میں یونانی طب کو بڑا عمل دخل حاصل رہا ہے۔ لکھنؤ کے نباض عبدالحمید شہر رزم طراز ہیں:

”اس عہد میں دہلی کے دو ایک طبیبوں کے سوا جتنے تھے سب یہیں چلے آئے۔ فہنس آباد کی تاریخ سے پتہ

چلتا ہے کہ وہاں جتنی سرکاری تھیں ان میں سے ہر ایک سے کوئی یونانی طبیب وابستہ تھا۔ جن کا بہت کچھ

ادب اور پاس و لحاظ کیا جاتا اور ماہوار تنخواہ کے علاوہ روزانہ انعام و اکرام سے سرفراز ہوتے رہتے“ ۲

لکھنؤ کی تہذیبی تاریخ طب کے تذکرے سے خالی نہیں۔ نیر مسعود کے افسانوں تک اس کی جھلک موجود ہے۔ یہ ایک طور شیوہء حیات ہے کہ جو مغرب کی جدید طب کے سامنے مزاحمت کا رویہ بھی سامنے لاتا ہے۔ قیام پاکستان کے ساٹھ برس گزرنے کے باوجود یہاں کی دیہی آبادی کا چلن آج بھی یونانی طب کے زیادہ نزدیک ہے۔ اجمل دواخانہ، ہمدرد دواخانہ، قرشی دواخانہ آج کے اس ترقی یافتہ عہد میں بھی نہ صرف اپنی بقا کو قائم رکھے ہوئے ہیں بلکہ اپنے دائرہ اثر کو وسیع تر کرتے چلے جا رہے ہیں۔ اس قبولیت کی ایک بڑی وجہ یہاں کی آبادی وہ نسل در نسل تجربہ ہے کہ جس میں انہیں آسانی محسوس ہوتی ہے۔ برصغیر میں انگریزوں کی حکومت قائم ہونے سے پہلے اور کچھ بعد میں فورٹ ولیم کالج، دہلی کالج، گورنمنٹ کالج، ایچی سن کالج اور اس نوع کے دیگر تعلیمی اداروں کا قیام ایک اہم اشارہ ہے کہ بالآخر برصغیر کے تعلیمی اداروں کے نصابات کو اس ڈھب کی پیروی کرنا پڑی اور فارسی و عربی کی تعلیم کا رواج کم ہوا۔ یہ اہم تہذیبی موڑ ہے۔ اسی طرح میوہپتال، کنگ ایڈورڈ میڈیکل کالج، گنگا رام ہسپتال وغیرہ کا قیام ایک نئے تہذیبی منطقے کا استعارہ معلوم ہوتا ہے کہ جن کی موجودگی میں مشرق کے طبی اسالیب بے معنی ہونے کا امکان موجود تھا۔ اگرچہ مشرق نے تعلیمی اداروں، نصابات، پہناوے اور دیگر امور میں مغرب کے سامنے زیادہ دیر تک مزاحمت نہیں کی تاہم، طب کے میدان میں یہ مزاحمت پر زور بھی تھی اور با معنی بھی کہ ابھی تک یہ کشاکش موجود ہے۔

اس تہذیبی اور تہذیبی پس منظر میں نول کشور سے شائع ہونے والی طبی کتب اپنے عہد کے سماجی رویوں کے غالب رجحان کو سامنے ضرور لاتی ہیں۔ طب کے حوالے سے اُردو میں ترجمہ ہونے والی کتب جہاں لکھنؤ کی اس تہذیبی زندگی کی عکاس ہیں کہ جس میں ہر سرکاری کوئی نہ کوئی طبیب موجود تھا بلکہ لکھنؤ مشرقی طب کے فروغ و ارتقا کا اہم مرکز بھی بن گیا تھا۔ طبی کتب کے تراجم اس شہر کی مانگ بھی تھے اور تہذیبی تاریخ کے اہم موڑ پر یہ تراجم اپنی قوم کی باطنی زندگی کی بقاء کی علامت بھی ٹھہرے۔ نول کشور کے اس ذخیرہء کتب صرف ایک ڈاکٹر کی تحریر کردہ کتاب موجود ہے کہ جس میں انہوں نے بیماروں کی دیکھ بھال کے بنیادی اصول پیش کیے ہیں جبکہ اس کے برعکس مشرقی طب پر بیسیوں کتب موجود ہیں۔ یہاں اقتباسات نقل کرنے کی حاجت نہیں کہ جن کی بنیاد پر یہ بات مستحکم کی جائے کہ یورپ نے مسلمانوں کی تحریر کردہ طبی کتب کے تراجم کی بنیاد پر میڈیکل سائنس میں بے مثال کامیابیاں حاصل کیں اور ترقی کے غیر معمولی مدارج حاصل کیے۔ اس لیے شاید مثالیت پسندی کا تقاضا تھا کہ علم طب میں اپنے عہد کی نئی دریافتوں کی حامل کتب کو اُردو میں منتقل کیا جاتا۔ ظاہر ہے کہ اس کے لیے انگریزی زبان پر عبور

اور طب کی دریافتوں سے کما حقہ واقفیت ضروری تھی کہ جس کا بار اس عہد کا ہندوستان نہیں اٹھا سکتا تھا۔ چونکہ ہمارے یہاں کی علمی زبان فارسی تھی اور ایک حد تک عربی کے علما بھی موجود تھے، اسی لیے جب طب کی کتب اُردو میں منتقل کی گئیں تو اس کے پس پردہ تہذیبی عوامل، افراد کا طبعی جھکاؤ اور علمی منظر نامہ بھی کئی طرح کی توجہات بن کر سامنے آجاتا ہے۔ اس نوعیت کے لسانی اور تمدنی مسائل آج بھی خوفناک حد تک موجود ہیں کہ ہماری نسل سوچتی کسی اور زبان میں ہے، لکھتی کسی اور زبان میں ہے اور بولتی کسی اور زبان میں ہیں۔ یہ سہ لسانی مسئلہ شاید ہماری معاشرت کا ایک اہم مسئلہ بن گیا ہے۔

ہمارا یہ بھی ایک گمان ہے کہ طب کے موضوع پر جو کتب اُردو میں منتقل ہوئیں، ان کی اثر پذیری انفرادی نوعیت کی تھی، اجتماعی نوعیت کی نہیں۔ جب یہ کتب اُردو میں ڈھالی گئیں تو شاید من الحیث القوم اس وقت کوئی مضبوط طبی درس گاہ نہیں تھی کہ جس کے نصاب میں یہ کتب شامل ہو سکتیں۔ ”لکھنؤ کی تہذیبی میراث“ میں ڈاکٹر سید صفدر حسین نے عبدالعزیز صاحب کے تکمیل الطب کا لُج کی نشان دہی کی ہے، تاہم، ہمارے خیال میں ان تراجم کا فائدہ ان اطباء کو ہوا کہ جن کا مطب بیک وقت علاج گاہ بھی تھا اور کتب بھی اور جنہوں نے انفرادی سطح پر شاگرد پیدا کیے اور اگلی نسلوں تک اس علم کو پہنچایا۔ گمان ہے کہ یہ کتب انفرادی سطح پر نصابات میں شامل رہی ہوں گی یا انفرادی سطح پر ان کی پذیرائی کی گئی ہوگی۔ چونکہ اس عہد کے تمدنی منظر نامے میں طب کا مشرقی اسلوب سماجی رویے کا غالب رجحان تھا جس کی طرف شرر نے ”گذشتہ لکھنؤ“ میں بھی اشارہ کیا ہے، اس لیے ان تراجم کی ضرورت ایک سماجی تقاضا بن گیا ہوگا۔ شرر کے بقول دُنیا کے دیگر خطوں میں یونانی طب کا نام مٹ گیا لیکن واحد ہندوستان تھا کہ جہاں سے اس علم کے ماہر موجود رہے۔ اس حوالے سے وہ لکھتے ہیں:

”مسلمانوں کی طب کو اگر فنا ہونے سے بچایا تو صرف ہندوستان نے جہاں آج تک اطباء یونانی یورپ

کی جدید اصناف کا مقابلہ کامیابی کے ساتھ کر رہے ہیں اور باوجودیکہ خیراتی ہسپتال گاؤں گاؤں موجود ہیں

مگر پھر بھی لوگوں کا اعتبار یونانی اطباء کے علاج پر ہے ڈاکٹروں پر نہیں“۔

برصغیر میں یونانی طب کی بقاء اور اس کے فروغ و ارتقا میں جہاں دیگر عوامل کی کار فرمائی موجود ہے تو وہاں ان تراجم کی اشاعت کو بھی نظر انداز نہیں کیا جاسکتا۔ نول کشور کے ان اشاعتی منصوبوں نے اہم طبی کتب کو سیکڑوں کی تعداد میں شائع کر کے یہ فہم اس سماج میں ہر خاص و عام تک پہنچا دیا کہ جہاں کا جوگی، گانیک اور حکیم اپنا راز کسی کو نہیں دیتا۔ اس سماجی رویے کی نشان دہی نیر مسعود کے افسانوں کے ساتھ ساتھ بڑے شاندار انداز میں مرزا اطہر بیگ کے ناول ”غلام باغ“ میں بھی ملتی ہے۔ ان اشاعتی منصوبوں سے خاندانی کتب کو سینت سینت کر رکھنے اور علم کے خزانے پر سانپ بن کر بیٹھنے والوں کی بھی حوصلہ شکنی ہوئی۔ اگرچہ اس ذخیرہء کتب میں طبی موضوعات پر تراجم کی تعداد بہت زیادہ نہیں ہے لیکن ان سے نول کشور کے اشاعتی منصوبوں کے رجحانات کا اندازہ قائم کیا جاسکتا ہے۔ عربی اور فارسی میں اس موضوع پر موجود اہم کتب کو بھی نول کشور نے شائع کیا کہ جن کے بارے میں معلومات عربی اور فارسی کتب کی فہرست سے حاصل کی جاسکتی ہیں۔

ان تراجم میں طب کے علاوہ انگریزی ادب کے اُردو تراجم بھی موجود ہیں۔ زیادہ تر تراجم شیکسپیر، جارج ڈبلیو۔ ایم ریٹلڈس اور ارنیلڈ کی تحریروں کے ہیں۔ شیکسپیر کے اُردو تراجم کی ابتدائی شکل تو گلکرسٹ کے ہاں ملتی ہے لیکن اس روایت کا باقاعدہ آغاز مولوی احسان اللہ چڑیا کوٹی کے ان تراجم سے ہوتا ہے کہ جو ”فسانہء دلپذیر“ کے عنوان سے بیس قصوں پر مشتمل ہیں

اور پہلے پہل ”ادبہ اخبار“ میں شائع ہوئے تھے اور بعد ازاں الگ الگ صورت میں نول کشور پریس سے شائع کیے گئے۔ مولوی احسان اللہ چڑیا کوٹی شیکسپیر کے اولین مترجمین میں سے ایک ہیں۔ نول کشور سے شائع ہونے والے یہ تراجم کم یاب ہیں۔ ایک زمانے میں مجلس ترقی ادب، لاہور نے ان بیس قصوں پر مشتمل مجموعہ شائع کیا تھا۔ ہمارے رابطہ کرنے پر بتایا گیا کہ اب وہ مجموعہ خود مجلس کے ریکارڈ میں موجود نہیں ہے اور نہ ہی اس کی کوئی عکسی نقل دستیاب ہے۔ ممکن ہے کہ کسی کے ذاتی کتب خانے میں یہ مجموعہ موجود ہو۔ اس مجموعے کی دستیابی کے باوجود نول کشور کے مطبوعہ نسخوں کی اہمیت برقرار رہے گی کہ وہی بنیادی ماخذ ہیں۔ اس ذخیرہء کتب میں ان بیس قصوں میں سے چھ قصوں کے تراجم موجود ہیں۔

نول کشور سے شائع ہونے والے اُردو تراجم میں جارج ڈبلیو۔ ایم۔ رینالڈس کی انگریزی تحریروں کے اُردو تراجم ایک تسلسل کے ساتھ دکھائی دیتے ہیں جبکہ آج اس نام سے زیادہ لوگ واقف نہیں۔ رینالڈس کے انگریزی تحریروں کے اُردو تراجم نے اُردو کے افسانوی ادب پر اس طور دیرپا اثرات مرتب نہیں کیے جس طور بعد ازاں ٹالسٹائی، گورگی، چیخوف، بالزاک، وکٹر ہیوگو، ایڈگر ایلن پو وغیرہ کی تحریروں نے اثرات چھوڑے تھے۔ ابتداء میں رینالڈس کی تحریروں کو خاصی اہمیت دی گئی، اس کا سبب یہ تھا کہ رینالڈس اپنے عہد میں مقبول ادب لکھنے والوں میں نمایاں ہوئے۔ ان کی شہرت اور اہمیت ان کی زندگی کے ساتھ ہی ختم ہو گئی۔ جس طور ہمارے یہاں اردو میں بھی مقبول ادب کی کئی مثالیں موجود ہیں لیکن یہ مقبول ادب ادبی روایات اور تصورات پر گہری چھاپ نہیں چھوڑتا۔ رینالڈس بھی ایک ایسی ہی مثال ہیں۔ ان کے ادب کی مقبولیت کا اندازہ نول کشور سے شائع ہونے ان تراجم سے بخوبی ہوتا ہے۔ ہمارا ایک گمان یہ بھی ہے کہ رینالڈس کی تحریروں کا انتخاب کیا ہو۔ اس طور دیکھا جائے تو نول کشور سے شائع ہونے والے تراجم میں طبی اور ادبی کتب نمایاں طور پر نظر آتی ہیں۔ ذیل میں نول کشور کے اس ذخیرہء کتب میں موجود تراجم کا مختصر تعارف پیش کیا جاتا ہے۔ فہرست کتاب کے عنوان کو مد نظر رکھتے ہوئے حروف تہجی کے اعتبار سے تیار کی گئی ہے۔ چونکہ ان کتب کے موضوعات کا اجمالی تعارف و تجزیہ گذشتہ صفحات میں پیش کیا جا چکا ہے، اس لیے غیر اہم کتب کا سرسری تعارف درج کیا گیا ہے۔

### اُردو ترجمہ زادِ غریب:

اس کتاب کے مصنف حکیم صادق علی خان ہیں۔ طب کے موضوع پر یہ کتاب فارسی میں تحریر کی گئی تھی جسے حکیم محمد ہادی حسین خان لکھنوی نے اُردو میں منتقل کیا۔ زیر نظر نسخہ دوسری بار نول کشور لکھنؤ سے دسمبر ۱۹۱۹ء میں شائع ہوا۔ اس نوع کی فارسی کتب، جن کے اصل مصنف سر زمین ہند سے تعلق رکھتے تھے، کا اردو ترجمہ اس بات کی غمازی بھی کرتا ہے کہ انیسویں صدی کے اوائل میں ہی فارسی زبان ہند کے اہل علم کے دائرہ فہم و ادراک سے قدرے دور ہو چکی تھی۔

### اُردو ترجمہ معالجاتِ سدیدی:

خاتمہ الطبع کے عنوان سے زیر نظر عبارت اس ترجمے کا موثر تعارف ہے جو ذیل میں پیش خدمت ہے۔

”الحمد للہ والمنہ کیا موسم تازہ بہار ہے اور آبیاری رحمت کردگار ہے کہ غنچہ نورستہ گلستان طب وثمرہ تازہ  
نخلستان برشکایت و نکایت یعنی دوسرا فن سدی کا کہ کیاب ہے بلکہ نایاب ہے اُردو میں ترجمہ ہو کر شائع  
عام ہوا مفید نام ہوا تا شیر اجزا کے مشاقون کو مبارکباد ہو کہ ہردوا کی تاثیر ہندی نام کے ساتھ سلیس عبارت  
میں اور عام فہم زبان میں تحریر ہے گویا ہر لفظ ہردوا کی تاثیر میں واضح تقریر ہے“

کتاب کا اہم حصہ حواشی پر مشتمل ہے کہ جس میں وضاحتیں اور تفصیلات درج ہیں لیکن شارح کا نام موجود نہیں۔ علاوہ  
ازیں، حروف تہجی کے اعتبار سے ادویات کے نام، ان کی تاثیر وغیرہ درج ہے۔ صفحات کی تعداد ایک سو چوراسی ہے۔ سرورق  
غائب ہے جس کی وجہ سے مترجم کا نام معلوم نہیں ہو سکا۔ عنوان سے کتاب کے اصل مصنف کے نام کا قیاس کیا جاسکتا ہے۔ یہ  
کتاب نول کشور، لکھنؤ سے شائع ہوئی۔ سال اشاعت درج معلوم نہیں ہو سکا۔

### بستان حکمت (انوار سہیلی کا ترجمہ):

انوار سہیلی کا یہ اُردو ترجمہ حسام الدولہ فقیر محمد خان نے کیا۔ اس ترجمے کو نول کشور لکھنؤ سے ۱۹۲۳ء میں شائع کیا گیا۔

### بوستان معرفت ترجمہ و شرح اردو مثنوی مولانا روم:

مولانا روم کی مثنوی کا یہ اُردو ترجمہ و شرح مولوی عبدالعجید خان کا ہے۔ ناشر اور سن اشاعت کے باب میں معلومات  
حاصل نہیں ہو سکیں۔

### بھگت مال اُردو:

نابھاداس جی کے ”بھگت مال“ کو منشی تلسی داس نے اردو میں منتقل کیا۔ اس ذخیرہء کتب میں نول کشور سے شائع  
ہونے والے اس کے دوا ایڈیشن موجود ہیں۔ ایک ایڈیشن پر بار دوم درج ہے جو نول کشور، کان پور سے ۱۸۸۹ء میں جبکہ دوسرے  
ایڈیشن پر بار یازدہم (گیارہ) درج ہے جو نول کشور، لکھنؤ سے ۱۹۳۳ء میں شائع ہوا تھا۔ گیارہویں ایڈیشن کی اشاعت سے اس  
کتاب کی طلب اور مقبولیت کا اندازہ لگایا جاسکتا ہے۔ اگرچہ یہ کتاب ترجمہ کی گئی لیکن اشاعتوں کا تذکرہ ”بار یازدہم“ میں فارسی  
کا چلن صاف محسوس کیا جاسکتا ہے۔

### پھولوں کی ڈالی:

راست بازی کے علم پر مشتمل یہ مختصر کتابچہ نول کشور، لکھنؤ سے شائع ہوا۔ سن اشاعت درج نہیں اور نہ ہی اس نسخے  
سے مصنف اور مترجم کا تعین ہو سکا ہے۔

### ترجمہ اردو ریاض رضوان (شرح فارسی گلستان):

شیخ سعدی کی تصنیف ”گلستان“ کی فارسی شرح ”ریاض رضوان“ کا یہ اُردو ترجمہ ہے۔ مترجم مولوی ابوالحسن ہیں۔  
”گلستان“ کی فارسی شرح کا یہ اُردو ترجمہ نول کشور، لکھنؤ سے فروری ۱۸۸۲ء میں شائع ہوا۔ اُردو میں جن تخلیق کاروں کو سب

سے زیادہ ترجمے کی صورت میں پیش کیا گیا، ان میں شیخ سعدی کا نام نمایاں ہے۔ برصغیر میں انگریزوں کی آمد کے بعد فارسی کتب کے اُردو تراجم ایک تسلسل کی صورت میں دکھائی دیتے ہیں۔ فارسی میں سعدی شناسی کی روایت سے آگاہ ہونے اور اسے جانچنے کے لیے یہ ترجمہ اہم وسیلہ معلوم ہوتا ہے۔

### ترجمہ قانون (جلد دوم):

شیخ بوعلی سینا کی ”القانون“ کم و بیش دنیا کی ہر زبان میں نہ صرف ترجمہ کی گئی بلکہ نصابات میں بھی شامل رہی۔ طبی کتب کے تراجم کی اہمیت اور برصغیر میں ان کی اہمیت پر ہم گذشتہ صفحات میں روشنی ڈال چکے ہیں، اس نوع کی کتب کے تراجم میں بوعلی سینا کے اُردو تراجم کو مرکزیت حاصل ہے۔ زیر نظر نسخہ ”القانون“ کے اُردو ترجمے کی دوسری جلد ہے جسے حکیم سید غلام حسین نے اُردو میں ڈھالا۔ یہ جلد نول کشور، لکھنؤ سے مئی ۱۹۳۰ء میں پانچویں بار شائع ہوئی۔

### ترجمہ قانون (جلد چہارم):

شیخ بوعلی سینا کی ”القانون“ کی چوتھی جلد کے اُردو ترجمے کا یہ دوسرا ایڈیشن ہے۔ مترجم حکیم سید غلام حسین ہیں۔ زیر نظر نسخہ نول کشور، لکھنؤ سے دوسری بار ۱۹۲۹ء میں شائع ہوا۔

### ترجمہ قانون (جلد پنجم):

”القانون“ کی پانچویں جلد کے اُردو ترجمے کا یہ دوسرا ایڈیشن ہے۔ مترجم حکیم سید غلام حسین ہیں۔ زیر نظر نسخہ نول کشور، لکھنؤ سے دوسری بار ۱۹۲۷ء میں شائع ہوا۔

### ترجمہ مخرجات دبیری:

اس کتاب کا اُردو ترجمہ مولانا بشارت علی خان نے کیا، جسے نول کشور لکھنؤ سے شائع کیا گیا۔ سن اشاعت درج نہیں۔

### ترجمہ فارسی شرح وقایہ مع ملتقی البحر:

فارسی شرح کا یہ اُردو ترجمہ نول کشور، لکھنؤ سے ۱۹۱۸ء میں شائع ہوا۔ اس میں محمد بن ابراہیم کے حواشی بھی اُردو میں ڈھالے گئے ہیں۔ فارسی زبان میں علمی، ادبی اور مذہبی موضوعات پر شارحین کی کتب کے اُردو تراجم اس بات کی طرف اشارہ بھی کرتے ہیں کہ ہندوستان میں اُردو دان طبقہ فہم و تعبیر کے لیے فارسی کتب کے فارسی شارحین کی جانب ایک گوند لگاؤ ضرور رکھتا تھا۔ شارحین کی کتب کے تراجم جہاں اس لگاؤ کی طرف اشارہ کرتے ہیں تو وہاں مقامی زبانوں میں شارحین کی کمی کے ساتھ ساتھ اپنے شارحین پر قدرے عدم اطمینان کی نشان دہی بھی کرتے ہوئے دکھائی دیتے ہیں۔

### ترجمہ نیکر و مینر (حصہ دوم):

ہم گذشتہ صفحات میں ریٹائٹس کے باب میں اشارہ کر چکے ہیں کہ آپ اپنے عہد میں مقبول ادب لکھنے والوں میں سے ایک تھے۔ ان کی انگریزی تحریروں کو تسلسل کے ساتھ اُردو میں نہ صرف ڈھالا گیا بلکہ اہم اشاعتی اداروں نے اس کے تراجم

کو بڑے اہتمام کے ساتھ، تو اتر سے شائع کیا۔ یہ الگ بات کہ رینالڈس کی تحریروں کو سنجیدہ ادبی حلقوں میں پذیرائی حاصل نہیں ہو سکی اور نہ اس کی تخلیقات کے تراجم نے اردو کے افسانوی ادب پر کوئی اثرات مرتب کیے۔ اب جبکہ ہمارے یہاں ابن صفی وغیرہ کی بازیافت کی جا رہی ہے تو ممکن ہے کہ آنے والے وقتوں میں رینالڈس کی افسانوی تحریروں کے اردو تراجم کو بھی اہمیت دی جانے لگے۔

زیر نظر ترجمہ نیکرو میٹر کے عنوان سے شائع ہوا۔ عنوان میں جلد دوم کی صراحت بھی موجود ہے۔ مترجم منشی صدیق احمد ہیں۔ یہ ترجمہ نول کشور، لکھنؤ سے ۱۹۰۰ء میں شائع ہوا۔

### چشمہ فیض:

حضرت فرید الدین عطار سے منسوب ”پند نامہ“ کا یہ اردو ترجمہ مولوی عبدالغفور خان نساخ نے ”چشمہ فیض“ کے عنوان سے کیا۔ اس پانچویں ایڈیشن کو نول کشور، کان پور سے جنوری ۱۹۱۱ء میں شائع کیا گیا۔

### چہل مسائل:

”رسالہ نادر الوجود“ کا یہ اردو ترجمہ سید محمد ابراہیم حسینی نے ”چہل مسائل“ کے عنوان سے کیا جسے نول کشور، لکھنؤ نے پانچویں بار ۱۹۱۰ء میں شائع کیا۔

### خوبی و قسمت:

”خوبی و قسمت“ کے عنوان سے یہ اردو ترجمہ سید وجاہت حسین نقوی نے کیا جسے نول کشور، لکھنؤ نے دوسری بار ۱۹۲۳ء میں شائع کیا۔ اصل کتاب اور مصنف کا حوالہ درج نہیں۔

### ذخیرہ سعادت:

”ذخیرہ سعادت“ کے عنوان سے یہ ترجمہ اردو میں لالہ لال جی نے کیا جسے نول کشور، کان پور نے نومبر ۱۸۹۷ء میں شائع کیا۔ اس ترجمے میں اصل مصنف اور کتاب کا اصل عنوان درج نہیں۔ متن سے اندازہ ہوتا کہ معاشرتی زندگی میں اخلاقی جہت کو مرکزِ نگاہ بنایا گیا ہے۔

### رسالہ کشف الاسرار:

”می باید شنید“ کا یہ اردو ترجمہ ”رسالہ کشف الاسرار“ کے عنوان سے شائع ہوا۔ مترجم کا نام رامشور راؤ ہے۔ اس ترجمے کو نول کشور، لکھنؤ سے ۱۹۲۶ء میں شائع کیا گیا۔

### سری رام کرت مہا بھارت انوساسن پر:

مہا بھارت کے مختلف ابواب کو اردو رسم الخط میں تبدیل کر کے اس کی اشاعت کرنا نوآبادیاتی عہد کا عمومی رویہ ہے جو مختلف مذاہب کے مابین فکری روابط کی نشان دہی ضرور کرتا ہے، اس ربط و ضبط کے ساتھ ساتھ لسانی بنیادوں پر کھوکھلے امتیازات

کی قلعی بھی کھولتا ہے۔ اس نوع کی کتب کی اشاعت سے کسی قدر اندازہ ہوتا ہے کہ برصغیر میں مختلف اقوام کے درمیان لسانی بنیادوں جو تفریق پیدا کرنے کی کاوش کی گئی، اس کی بنیاد علمی اور ادبی نہ تھی بلکہ سیاسی تھی۔

مہابھارت کے انوسان پر ب کا یہ اردو ترجمہ (اگرچہ اسے ترجمہ نہیں کہنا چاہیے) سری رام کا ایستھ دہلوی نے کیا۔ اس کتاب کو نول کشور، لکھنؤ سے دوسری بار ۱۹۱۷ء میں شائع کیا گیا۔

### سیاسیات ہند ما بعد صدر:

ڈاکٹر چٹنا منی کی انگریزی کتاب Indian Politic since the Munity کو سید افضل حسین ایڈوکیٹ نے اردو میں ترجمہ کیا جسے نول کشور، لکھنؤ نے شائع کیا۔ کتاب سے سن اشاعت کا اندازہ نہیں ہوتا۔ یہ ترجمہ اس لیے بھی قابل قدر ہے کہ اردو میں زیادہ تر جو کتب ترجمہ ہوئیں، ان کا تعلق ادبیات، مذاہب، اخلاقیات اور طب سے تھا۔ سیاست کے موضوع پر اردو میں تراجم کی تعداد نہ ہونے کے برابر ہے۔ اس صورت حال میں یہ کتاب غنیمت محسوس ہوتی ہے۔

### علاج الغریبا:

یہ ترجمہ طب کے حوالے سے ہے۔ مترجم کا نام حکیم غلام امام ہے۔ اس کتاب کی اشاعت نول کشور، لکھنؤ سے فروری ۱۹۳۱ء میں ہوئی۔

### فسانہ جمیل از ارنیلڈ (عہد جہانگیری میں خفیہ مقتولوں کی تحقیقات کا فسانہ):

اس ترجمے کے پیش لفظ میں یہ صراحت کی گئی ہے کہ اس کتاب میں عہد جہانگیری میں خفیہ مقتولوں کی تحقیقات کی گئیں ہیں۔ کتاب کا عنوان ”فسانہ جمیل“ ہرگز اس دعویٰ کی تائید نہیں کرتا۔ اصل مصنف کا نام ارنیلڈ ہے۔ مترجم حامد حسن ہیں۔ اس کتاب کو نول کشور، لکھنؤ سے اگست ۱۹۲۳ء میں شائع کیا گیا۔

### فسانہ سوزنِ عشق:

جارج ڈبلیو۔ ایم رینالڈس تسلسل سے اردو میں ترجمہ کیے جانے والے ادیبوں میں سے ایک تھے۔ نول کشور نے ان کے تراجم کو تو اترا سے شائع کیا۔ زیر نظر ترجمہ ”فسانہ سوزنِ عشق“ کے عنوان سے پنڈت بشمبھیر ناتھ نے کیا۔ یہ دوسرا ایڈیشن ۱۹۲۳ء میں نول کشور، لکھنؤ سے شائع کیا گیا۔

### فریبِ حسن:

”فریبِ حسن“ کے عنوان سے زیر نظر اردو ترجمہ خواجہ اکبر حسین نے کیا۔ اصل مصنف جارج ڈبلیو۔ ایم رینالڈس ہیں۔ یہ کتاب نول کشور، لکھنؤ سے ۱۹۲۵ء میں شائع ہوئی جو اس کا دوسرا ایڈیشن ہے۔

### قدوری فارسی (ابی القاسم بن حسین کے فقہ الفقہا کا فارسی ترجمہ):

ابی القاسم بن حسین کے فقہ الفقہا کا یہ فارسی ترجمہ ہے۔ مترجم کا نام درج نہیں اور نہ ہی متن سے اس کی کوئی داخلی

شہادت مل پائی ہے۔ اس کتاب کو نول کشور، لکھنؤ سے نومبر ۱۹۱۰ء میں شائع کیا گیا۔ اگرچہ یہ کتاب اُردو تراجم کی درجہ بندی میں شامل نہیں ہوتی لیکن اسے تراجم کی اس فہرست میں شامل کیا جا رہا ہے کہ اس ذخیرہء کتب میں فارسی اور عربی میں تراجم کی حامل کتب کی تعداد نہ ہونے کے برابر ہے اور فارسی، عربی کی الگ کی درجہ بندی نہیں کی گئی۔

### قصہ پر سلسلے نواب ٹائر:

یہ اُردو قصہ ”ٹیس فرام شیکپیر“ کے بیس قصوں میں سے سولہواں قصہ ہے ان بیس قصوں کو مولوی احسان اللہ چریا کوٹی نے اُردو میں ترجمہ کیا تھا اور اس سلسلے کو ”مجموعہ افسانہء دلپذیر“ کا عنوان دیا تھا۔ ان قصوں کے ”خاتمہ الطبع“ سے معلوم ہوتا ہے کہ پہلے پہل یہ قصے اودھ اخبار میں شائع ہوئے تھے جنہیں بعد ازاں، الگ الگ بیس جلدوں کی صورت میں نول کشور، کان پور سے شائع کیا گیا۔ ہائیڈل برگ یونیورسٹی کے اس تازہ ذخیرہ نول کشور میں موجود ان قصوں کی تعداد چھ ہے۔ ان بیس قصوں کی اشاعت ۱۸۹۰ء میں ہوئی تھی۔ زیر نظر قصہ مارچ ۱۸۹۰ء میں نول کشور، کان پور سے شائع ہوا اور یہ اس کا پہلا ایڈیشن ہے۔

### قصہ رومیو اور جولیٹ:

اس کتاب کے سرورق پر یہ عبارت درج ہے کہ جو ایک طرح سے اس کا تعارف بھی ہے:

”یہ انگریزی کتاب ٹیس فرام سکیپر کی مجموعہ افسانہء دلپذیر کے بیس ۲۰ قصوں میں کا پہلا دلچسپ فسانہ جو حقیقت میں حکمت آموزیکا خزانہ ہے موسم بہ قصہ رومیو اور جولیٹ جسکو علامہ زمان مولوی محمد احسان اللہ چریا کوٹی وکیل بانگاؤن ضلع گورکھپور نے باہمء مطبع اودھ اخبار بجاوردات سلیس انگریزی سے اُردو میں ترجمہ کیا۔“

خاتمہ الطبع سے بھی معلوم ہوتا ہے کہ شیکسپیر کے ان قصوں کے یہ اُردو تراجم اس سے قبل اودھ اخبار میں شائع ہو چکے تھے۔ یہ بیس قصے ”فسانہء دلپذیر“ کے عنوان کے تحت شائع ہوئے۔ کم و بیش سبھی قصے ۱۸۹۰ء کے دوران ہی میں اشاعت پذیر ہوئے تھے۔ رومیو اور جولیٹ کا یہ قصہ جنوری ۱۸۹۰ء میں نول کشور، کان پور سے شائع ہوا۔ اس کے صفحات کی تعداد بائیس ہے۔

اس اشاعت میں حواشی کا اہتمام بھی کیا گیا ہے۔ کرداروں کے انگریزی نام جوں کے توں رہنے دیئے گئے ہیں، البتہ حاشیہ میں ان کے نام انگریزی حروف میں درج کر دیئے گئے ہیں تاکہ تلفظ میں آسانی رہے۔ بعد ازاں، انگریزی کے افسانوی ادب کے تراجم میں یہ پہلو بھی دیکھنے کو ملتا ہے کہ کرداروں کے نام بھی مشرقی رکھ دیئے گئے تھے جس سے بڑی الجھن پیدا ہونے کا امکان رہتا ہے۔ مولوی احسان اللہ چریا کوٹی نے کرداروں کے ناموں میں باب میں احتیاط برتی ہے۔ اس احتیاط کے باوجود ترجمے میں کہیں کہیں مشرقی حوالے در آئے ہیں کہ جو قصوں کی مجموعی فضا سے لگا نہیں کھاتے۔ ایک مثال ملاحظہ کیجئے

”جائے اسکے کہ گھر جا کر سوتا سیدھا ایک خانقاہ میں درویش لارنس کے پاس چلا گیا۔۔۔ انتظار شب وصل میں وہ روز فراق جولیٹ پر ایسا بھاری تھا۔ جیسے ناصر لڑکوں کو شب عید کہ نئے نئے کپڑوں کو صبح

ہوے بغیر وہ پہن نہیں سکتے۔“ ۱

خانقاہ، درویش لارنس، عید کے نئے کپڑوں کے لیے بے چینی وغیرہ اس نوع کے حوالے مشرق سے مخصوص ہیں کہ جنہیں کثرت سے مولوی احسان اللہ نے اپنے اس ترجمے میں برتا ہے۔ علاوہ ازیں، اس ترجمے میں اپنے عہد کے مروجہ رواج اور رسوم سے بھی مترجم نے مدد حاصل کی ہے۔ اتفاق یہ ہے کہ تشبیہات کے غرض سے مترجم نے جن ثقافتی اور سماجی حوالوں کو مثال بنایا ہے، ان میں آفاقت دکھائی نہیں دیتی۔ ان کی ترجمہ کی ہوئی زیادہ تر تشبیہات زمان و مکان سے ماروائیں ہو پائیں کہ جوشیکسپیئر کے فن کا اہم رخ ہے۔ نوآبادیاتی نظام میں کتنی تیزی کے ساتھ فاتحین اپنے مشاہیر کو متعارف کرواتے ہیں، ان تراجم کی اشاعت اس کی ایک مثال ہے۔

### قصہ سیمیلان:

یہ قصہ ٹیلیس فرام شیکسپیئر کا میسواں اور آخری قصہ ہے۔ مترجم مولوی احسان اللہ چریا کوٹی ہیں۔ صفحات کی تعداد بائیس ہے۔ اس قصہ کی اشاعت جولائی ۱۸۹۰ء میں نول کشور، کان پور سے ہوئی۔ پہلا قصہ ”رومیو اور جولیٹ“ جنوری ۱۸۹۰ء میں جبکہ آخری قصہ ”قصہ سیمیلان“ جولائی ۱۸۹۰ء میں شائع ہوا۔ اس اعتبار سے دیکھا جائے تو یہ بیس قصے چھ ماہ کی مدت میں شائع ہوئے تھے۔ اس قصے کے آخری صفحہ پر مولانا حامد علی خان حامد کا قطعہء تاریخ درج ہے جو ذیل میں پیش کیا جاتا ہے۔

نہیں بیس قصے یہ چھاپے گئے  
خزانے ہن حکمت کے واللہ یہ  
لکھائیں نے حامد یہ مصرع طبع  
بہت خوب قصے لکھے واہ یہ کے

### قصہ میکبتھ از شیکسپیئر:

یہ قصہ ”مجموعہ افسانہء دلپذیر“ کے سلسلے کا پانچواں قصہ ہے۔ مترجم مولوی احسان اللہ چریا کوٹی ہیں۔ اس قصہ کو نول کشور، کان پور سے جنوری ۱۸۹۰ء میں شائع کیا گیا۔ صفحات کی تعداد پندرہ ہے۔ متن میں افراد اور مقامات کے ناموں کی کتابت نمایاں انداز میں موٹے قلم سے کی گئی ہے اور حاشیہ میں انگریزی سے بچے بھی درج کر دیے گئے ہیں۔

### قصہ ونر کی کہانی:

یہ قصہ ”مجموعہ افسانہء دلپذیر“ کے سلسلے کا ستواں قصہ ہے۔ مترجم مولوی احسان اللہ چریا کوٹی ہیں۔ اس قصہ کو نول کشور، کان پور سے جون ۱۸۹۰ء میں شائع کیا گیا۔ صفحات کی تعداد اٹھارہ ہے۔ اس قصہ میں بھی افراد، مقامات کے نام اصل اور کتابت کا انداز نمایاں ہیں۔ ترجمہ کی زبان اگرچہ رواں ہے لیکن کہیں کہیں مقامیت کے اثرات واضح طور پر موجود ہیں۔

### کالیست دھرم درپن:

اس کتاب کے مولف رام چرن جبکہ مترجم لال جی ہیں۔ زیر نظر ایڈیشن چھٹا ایڈیشن ہے جو نول کشور، لکھنؤ سے جنوری ۱۹۱۳ء میں شائع ہوا۔

**گیت بھنور:**

مہاراج سورداس کی ”گیت بھنور“ کے مترجم نھولال ہیں۔ زیر نظر ایڈیشن تیسرا ایڈیشن ہے جو نول کشور، لکھنؤ سے اگست ۱۹۰۶ء میں شائع ہوا۔

**مارگریٹ:**

جارج ڈبلیو۔ ایم ریٹائڈس کے اس ناول کے مترجم گرجا سہائے ہیں۔ یہ ترجمہ نول کشور، لکھنؤ سے دوسری بار ۱۹۱۳ء میں شائع ہوا۔

**مترجم دلائل الخیات:**

یہ ترجمہ نول کشور، لکھنؤ سے اکتوبر ۱۸۸۷ء میں شائع ہوا۔ کتاب کے مصنف محمد بن سلیمان انجروی ہیں جبکہ مترجم کا نام درج نہیں۔

**مطلع العجائب ترجمہ معلومات الافاق:**

اس کتاب کے مترجم مولوی مہدی علی خان ہیں، مصنف کا نام درج نہیں۔ یہ ترجمہ جون ۱۸۷۳ء میں شائع ہوا۔

**ملخص فصول بقراطی:**

مترجم غلام حسین نیشاپوری ہیں۔ مذکورہ ایڈیشن چوتھا ایڈیشن ہے جو نول کشور لکھنؤ سے مارچ ۱۸۷۹ء میں شائع ہوا۔

**منتخب احکام القرآن ترجمہ اُردو مع فوائد:**

مولوی ابراہیم علی خان اس کے مترجم ہیں۔ یہ ترجمہ نول کشور لکھنؤ سے جون ۱۹۰۱ء میں شائع ہوا۔

**مہابھارت (جلد اول) مترجم منشی سری رام ماتھ دہلوی:**

منشی رام ماتھ دہلوی نے اس کتاب کو اردو میں ڈھالا۔ زیر نظر ایڈیشن تیسرا ایڈیشن ہے جو نول کشور، لکھنؤ سے ۱۹۲۵ء میں شائع ہوا۔

**مہاتم ایکادشی (پوتھی کا فارسی ترجمہ):**

ہندومت سے متعلق پوتھی کا یہ فارسی ترجمہ ہے۔ مصنف و مترجم کا نام درج نہیں۔ یہ پوتھی نول کشور، لکھنؤ سے ۱۸۹۷ء میں شائع ہوئی۔

**نیرنگ فرہنگ:**


وکٹریوگو کی اس کتاب کو منشی دورا کا پرشاد نے ”نیرنگ فرہنگ“ کے عنوان سے ترجمہ کیا۔ یہ ترجمہ نول کشور، لکھنؤ سے ۱۹۱۵ء میں شائع ہوا۔

## ویگز ونسیڈا ترجمہ و ہر وولف:

جارج ڈبلیو۔ ایم ریٹلز ”وہر وولف“ کو ان کی دیگر تصانیف کی نسبت زیادہ پذیرائی حاصل ہوئی اور یاد بھی رکھی گئی۔ اس کتاب کو منشی امیر حسین نے اُردو میں ڈھالا۔ زیر نظر ایڈیشن تیسرا ایڈیشن ہے جو اکتوبر ۱۹۱۴ء میں شائع ہوا۔ اس کتاب کے چوتھے ایڈیشن کی اشاعت سے اس کی مقبولیت کا اندازہ لگایا جاسکتا ہے۔

## ویرنا دے وشریف زادے:

یہ قصہ شیکسپیر کی ٹیلیس فرام شیکسپیر (مجموعہ افسانہء دلپذیر) کے سلسلے کا انیسواں قصہ ہے۔ مترجم مولوی احسان اللہ چریا کوٹی ہیں۔ اس قصہ کو نول کشور، کان پور سے شائع کیا گیا۔ خلاف معمول اس قصہ میں موجود ”خاتمہ الطبع“ میں اشاعت کی تاریخ درج نہیں لیکن اس کے بعد شائع ہونے والے بیسویں قصے کی اشاعت (جولائی ۱۸۹۰ء) اور سترویں قصے کی اشاعت (جون ۱۸۹۰ء) کو سامنے رکھا جائے تو قیاس کیا جاسکتا ہے کہ یہ قصہ جولائی ۱۸۹۰ء میں اشاعت سے ہم کنار ہوا ہوگا۔









۱۔	پہلے	پہلے
۲۔	پہلے	پہلے
۳۔	پہلے	پہلے
۴۔	پہلے	پہلے
۵۔	پہلے	پہلے
۶۔	پہلے	پہلے
۷۔	پہلے	پہلے
۸۔	پہلے	پہلے
۹۔	پہلے	پہلے
۱۰۔	پہلے	پہلے
۱۱۔	پہلے	پہلے
۱۲۔	پہلے	پہلے
۱۳۔	پہلے	پہلے
۱۴۔	پہلے	پہلے
۱۵۔	پہلے	پہلے
۱۶۔	پہلے	پہلے
۱۷۔	پہلے	پہلے
۱۸۔	پہلے	پہلے
۱۹۔	پہلے	پہلے
۲۰۔	پہلے	پہلے
۲۱۔	پہلے	پہلے
۲۲۔	پہلے	پہلے
۲۳۔	پہلے	پہلے
۲۴۔	پہلے	پہلے
۲۵۔	پہلے	پہلے
۲۶۔	پہلے	پہلے
۲۷۔	پہلے	پہلے
۲۸۔	پہلے	پہلے
۲۹۔	پہلے	پہلے
۳۰۔	پہلے	پہلے
۳۱۔	پہلے	پہلے
۳۲۔	پہلے	پہلے
۳۳۔	پہلے	پہلے
۳۴۔	پہلے	پہلے
۳۵۔	پہلے	پہلے
۳۶۔	پہلے	پہلے
۳۷۔	پہلے	پہلے
۳۸۔	پہلے	پہلے
۳۹۔	پہلے	پہلے
۴۰۔	پہلے	پہلے
۴۱۔	پہلے	پہلے
۴۲۔	پہلے	پہلے
۴۳۔	پہلے	پہلے
۴۴۔	پہلے	پہلے
۴۵۔	پہلے	پہلے
۴۶۔	پہلے	پہلے
۴۷۔	پہلے	پہلے
۴۸۔	پہلے	پہلے
۴۹۔	پہلے	پہلے
۵۰۔	پہلے	پہلے
۵۱۔	پہلے	پہلے
۵۲۔	پہلے	پہلے
۵۳۔	پہلے	پہلے
۵۴۔	پہلے	پہلے
۵۵۔	پہلے	پہلے
۵۶۔	پہلے	پہلے
۵۷۔	پہلے	پہلے
۵۸۔	پہلے	پہلے
۵۹۔	پہلے	پہلے
۶۰۔	پہلے	پہلے
۶۱۔	پہلے	پہلے
۶۲۔	پہلے	پہلے
۶۳۔	پہلے	پہلے
۶۴۔	پہلے	پہلے
۶۵۔	پہلے	پہلے
۶۶۔	پہلے	پہلے
۶۷۔	پہلے	پہلے
۶۸۔	پہلے	پہلے
۶۹۔	پہلے	پہلے
۷۰۔	پہلے	پہلے
۷۱۔	پہلے	پہلے
۷۲۔	پہلے	پہلے
۷۳۔	پہلے	پہلے
۷۴۔	پہلے	پہلے
۷۵۔	پہلے	پہلے
۷۶۔	پہلے	پہلے
۷۷۔	پہلے	پہلے
۷۸۔	پہلے	پہلے
۷۹۔	پہلے	پہلے
۸۰۔	پہلے	پہلے
۸۱۔	پہلے	پہلے
۸۲۔	پہلے	پہلے
۸۳۔	پہلے	پہلے
۸۴۔	پہلے	پہلے
۸۵۔	پہلے	پہلے
۸۶۔	پہلے	پہلے
۸۷۔	پہلے	پہلے
۸۸۔	پہلے	پہلے
۸۹۔	پہلے	پہلے
۹۰۔	پہلے	پہلے
۹۱۔	پہلے	پہلے
۹۲۔	پہلے	پہلے
۹۳۔	پہلے	پہلے
۹۴۔	پہلے	پہلے
۹۵۔	پہلے	پہلے
۹۶۔	پہلے	پہلے
۹۷۔	پہلے	پہلے
۹۸۔	پہلے	پہلے
۹۹۔	پہلے	پہلے
۱۰۰۔	پہلے	پہلے

## حواشی و حوالہ جات:

- ۱- ہائیڈل برگ یونیورسٹی، جرمنی میں موجود نول کشور کے مذکورہ ذخیرہء کتب کے حوالے سے راقم کے چند ایک مقالات مجلہ ”تحقیق نامہ“ جی سی یونیورسٹی، لاہور، مجلہ ”معیار“ انٹرنیشنل اسلامک یونیورسٹی، اسلام آباد میں شائع ہو چکے ہیں۔ اس ذخیرہء کتب کی مزید تفصیل درج بالا رسائل میں شائع ہونے والے مقالات سے حاصل کی جاسکتی ہے۔
- ۲- شرر، عبدالحلیم: ”گذشتہ لکھنؤ“، ص: ۱۲۴
- ۳- ایضاً
- ۴- کارکنان مطبع: ”اُردو ترجمہ معالجات سدیدی“، لکھنؤ، نول کشور، س۔ن، ص: ۱۸۴
- ۵- کارکنان مطبع: ”خاتمہ الطبع“، مشمولہ ”قصہ رومیو اور جولیت“، از شیکسپیر مترجم مولوی احسان اللہ چڑیا کوٹی، کان پور، نول کشور، جنوری ۱۸۹۰ء، ص: ۲۲
- ۶- شیکسپیر: ”قصہ رومیو اور جولیت“ مترجم مولوی احسان اللہ چڑیا کوٹی، ص: ۸-۹
- ۷- شیکسپیر: ”قصہ سیمیلان“، مترجم مولوی احسان اللہ چڑیا کوٹی، کان پور، نول کشور، جولائی ۱۸۹۰ء، ص: ۲۲

